

ឆ្នាំទី ៥ លេខ ២២ ថ្ងៃទី ១៥ ខែ មិថុនា ឆ្នាំ ១៩៩៧ រាជកិច្ច ទំព័រទី ១២៧១

សំរេច

មាត្រា ១ : អនុញ្ញាតអោយក្រសួងសេដ្ឋកិច្ចនិងហិរញ្ញវត្ថុ ប្រើប្រាស់គណនីឯកជនភ្ជាប់
និយកមូលហិរញ្ញវត្ថុសម្រាប់ការគ្រប់គ្រង ដែលត្រូវបានបង្កើតឡើងតាមមាត្រា ៨៣ នៃ
ច្បាប់ហិរញ្ញវត្ថុសម្រាប់ការគ្រប់គ្រង ឆ្នាំ ១៩៩៥ លើមុខសញ្ញាជួសជុលស្នាក់ការ
គណៈកម្មាធិការអន្តរជាតិទន្លេមេគង្គនៅរាជធានីភ្នំពេញ ដែលមានទឹកប្រាក់
ប្រមាណ 600.000 USD (ប្រាំមួយរយពាន់ ដុល្លារអាមេរិក) ។ ចំនួនទឹក
ប្រាក់ពិតប្រាកដ នឹងកំណត់ក្រោយពិធីបែបបទលទ្ធកម្មសាធារណៈរួច ។

មាត្រា ២ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិង
ហិរញ្ញវត្ថុ រដ្ឋមន្ត្រីគ្រប់ក្រសួង និងប្រធានស្ថាប័នដែលពាក់ព័ន្ធ មានភារកិច្ច
អនុវត្តអនុក្រឹត្យនេះ ចាប់ពីថ្ងៃឡាយព្រះហស្តលេខនិងចុះហត្ថលេខាតទៅ ។

នាយករដ្ឋមន្ត្រីទី១
ព្រះហស្តលេខនិងត្រា
នរោត្តម រណឫទ្ធិ

នាយករដ្ឋមន្ត្រីទី២
ហត្ថលេខានិងត្រា
ហ៊ុន សែន

រាជធានីភ្នំពេញ, ថ្ងៃទី ០៩ ខែ មិថុនា ឆ្នាំ ១៩៩៧

អនុក្រឹត្យលេខ ២៤ អនក្រ.បក

ស្តីពីការបង្កើតគណៈកម្មការជាតិអស្ចារ្យ

រាជរដ្ឋាភិបាល

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រឹត្យ ចុះថ្ងៃទី ០៤ ខែ កញ្ញា ឆ្នាំ ១៩៩៣ ស្តីពីការតែងតាំង
- នាយករដ្ឋមន្ត្រីទី ១ និងទី ២

- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការកែតម្រូវ
រាជរដ្ឋាភិបាលកម្ពុជា
- បានឃើញព្រះរាជក្រម ចុះថ្ងៃទី ២០ ខែ តុលា ឆ្នាំ ១៩៩៤ ដែលប្រកាសអោយ
ប្រើច្បាប់ស្តីពី ការរៀបចំនិងការប្រព្រឹត្តិទៅនៃគណៈរដ្ឋមន្ត្រីចុះថ្ងៃទី ១៩ ខែ
កក្កដា ឆ្នាំ ១៩៩៤
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែ តុលា
ឆ្នាំ ១៩៩៤ ស្តីពី ការកែសម្រួលសមាសភាពរាជរដ្ឋាភិបាលកម្ពុជា
- យោងតាមសំណូមពរការងារចាំបាច់

សំរេច

មាត្រា ១ : បង្កើតគណៈកម្មការជាតិស្រាវជ្រាវនិងសង្គមកិច្ច សំរាប់តំបន់អាស៊ីប៉ាស៊ីហ្វិក
(Economic and Social Commission for Asia and Pacific) ដែលហៅ
កាត់ថា « គណៈកម្មការជាតិ អេស្កាប់ (E S C A P) ហើយមានសមាសភាព
ដូចតទៅ ៖

- | | |
|--|-------------|
| ១-ឯកឧត្តមរដ្ឋមន្ត្រីក្រសួងសាធារណការនិងដឹកជញ្ជូន | ជាប្រធាន |
| ២-ឯកឧត្តមអនុរដ្ឋលេខាធិការក្រសួងផែនការ | ជាអនុប្រធាន |
| ៣-ឯកឧត្តម អគ្គលេខាធិការ តជន/កអក. | ជាសមាជិក |
| ៤-តំណាង អេស្កាប់ នៃព្រះរាជាណាចក្រកម្ពុជាប្រចាំទីក្រុងបាងកក | |
| ប្រទេសថៃឡង់ដ៍ | ជាសមាជិក |
| ៥-តំណាងក្រសួងសេដ្ឋកិច្ចនិងហិរញ្ញវត្ថុ | ជាសមាជិក |
| ៦-តំណាងក្រសួងពាណិជ្ជកម្ម | ជាសមាជិក |
| ៧-តំណាងក្រសួងទេសចរណ៍ | ជាសមាជិក |
| ៨-តំណាងក្រសួងឧស្សាហកម្មរ៉ែនិងថាមពល | ជាសមាជិក |
| ៩-តំណាងក្រសួងបរិស្ថាន | ជាសមាជិក |
| ១០-តំណាងក្រសួងការបរទេសនិងសហប្រតិបត្តិការអន្តរជាតិ | ជាសមាជិក |
| ១១-តំណាងក្រសួងអប់រំ យុវជននិងកីឡា | ជាសមាជិក |

១២-តំណាងទីស្តីការគណៈរដ្ឋមន្ត្រី	ជាសមាជិក
១៣-តំណាងក្រសួងកិច្ចការនារី	ជាសមាជិក
១៤-តំណាងក្រសួងប្រៃសណីយ៍និងទូរគមនាគមន៍	ជាសមាជិក
១៥-តំណាងក្រសួងកសិកម្មរុក្ខាប្រមាញ់និងនេសាទ	ជាសមាជិក
១៦-អនុប្រធានគណៈកម្មាធិការជាតិទន្លេមេគង្គ	ជាសមាជិក
១៧-តំណាងក្រសួងអភិវឌ្ឍន៍ជនបទ	ជាសមាជិក
១៨-តំណាងក្រសួងសុខាភិបាល	ជាសមាជិក

មាត្រា ២ : គណៈកម្មការជាតិ អេស្តាប់ មានភារកិច្ចនិងតួនាទី :

- ជាគណៈបញ្ជាការឯកភាពមួយដោយសហការយ៉ាងជិតស្និទ្ធ និងសំរាប់សំរួលជាមួយបណ្តាក្រសួងស្ថាប័នដែលពាក់ព័ន្ធ ដើម្បីប្រមូលផ្តុំបណ្តាសំណូមពរចាំបាច់បំរើអោយការស្តារឡើងវិញ ការកសាងនិងអភិវឌ្ឍន៍សេដ្ឋកិច្ច-សង្គមកិច្ចនៅព្រះរាជាណាចក្រកម្ពុជា ។
- តាមដានការរីកចំរើននៃសកម្មភាពរបស់អង្គការនេះ ។
- រាយការណ៍ និងសុំយោបល់ពីរាជរដ្ឋាភិបាលអំពីបញ្ហាសំខាន់ៗដែលហួសពីសមត្ថកិច្ចរបស់ខ្លួន ។

មាត្រា ៣ : គណៈកម្មការជាតិ អេស្តាប់ចាំបាច់ត្រូវរៀបចំថវិកាដោយឡែកមួយ តែជាឧបសម្ព័ន្ធថវិការបស់ក្រសួងសាធារណការនិងដឹកជញ្ជូន ដើម្បីកិច្ចដំណើរការអោយមានប្រសិទ្ធភាពរបស់គណៈកម្មការជាតិអេស្តាប់ ។

មាត្រា ៤ : គណៈកម្មការជាតិ អេស្តាប់ ត្រូវមានត្រាដោយឡែករបស់ខ្លួន ។

មាត្រា ៥ : សមាជិកគណៈកម្មការជាតិ អេស្តាប់ ត្រូវចូលរួមប្រជុំតាមការអញ្ជើញរបស់ប្រធាន ឬ អនុប្រធានក្នុងករណីអវត្តមានរបស់ប្រធាន ។

មាត្រា ៦ : គណៈកម្មការជាតិ អេស្តាប់ ត្រូវរៀបចំបទបញ្ជាផ្ទៃក្នុងរបស់ខ្លួនសំរាប់ដំណើរការជាក់ស្តែង ។

មាត្រា ៧ : គណៈកម្មការជាតិ អេស្តាប់ មានកិរិយាល័យប្រតិបត្តិមួយនៅទីស្តីការក្រសួងសាធារណការនិងដឹកជញ្ជូន ។

មាត្រា ៨ : ការិយាល័យប្រតិបត្តិការនេះ មានសមាសភាពដូចខាងក្រោម :

- ១-តំណាងក្រសួងសាធារណការនិងដឹកជញ្ជូន ជាប្រធាន
 - ២-តំណាងក្រសួងផែនការ ជាអនុប្រធាន
 - ៣-តំណាងក្រសួងការបរទេសនិងសហប្រតិបត្តិការអន្តរជាតិ ជាសមាជិក
 - ៤-តំណាងក្រុមប្រឹក្សាអភិវឌ្ឍន៍កម្ពុជា ជាសមាជិក
- ការិយាល័យប្រតិបត្តិការនេះមានបុគ្គលិកបំរើការអចិន្ត្រៃយ៍មួយចំនួន តាមការរៀបចំរបស់គណៈកម្មការជាតិ អេស្ថាប័ន ។

មាត្រា ៩ : ការិយាល័យប្រតិបត្តិការនេះ មានតួនាទីនិងភារកិច្ច ដូចខាងក្រោម :

- ជួយនូវការជំនួយការអចិន្ត្រៃយ៍របស់គណៈកម្មការជាតិ អេស្ថាប័ន ។
- រៀបចំកម្មវិធី និងខ្លឹមសារសំរាប់អង្គប្រជុំនៃគណៈកម្មការជាតិ អេស្ថាប័ន ។
- ជំរុញនិងតាមដានការអនុវត្តន៍សេចក្តីសំរេចរបស់អង្គការ អេស្ថាប័ន ។
- ជំរុញស្រាវជ្រាវនិងលើកឡើងនូវវិធានការនានា សំរាប់អង្គប្រជុំនៃអង្គការអេស្ថាប័នជូនគណៈកម្មការជាតិ អេស្ថាប័ន ។
- ប្រមូលផ្តុំចម្លង និងចែកចាយឯកសារ ដល់ក្របប្រឹក្សា ស្ថាប័នលើការងារពាក់ព័ន្ធ ។
- ធ្វើរបាយការណ៍តាមកាលកំណត់ជូនគណៈកម្មការជាតិ អេស្ថាប័ន ។

មាត្រា ១០ : អនុក្រឹត្យលេខ ៨៥ អនក្រ.បក ចុះថ្ងៃទី ០២ ខែ ធ្នូ ឆ្នាំ ១៩៩៥ ត្រូវបានទុកជានិរាករណ៍ ។

មាត្រា ១១ : សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសាធារណការ និង ដឹកជញ្ជូន រដ្ឋមន្ត្រីក្រសួងផែនការ ក្រុមប្រឹក្សាអភិវឌ្ឍន៍កម្ពុជា រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងឧស្សាហកម្មរ៉ែនិងថាមពល រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងការបរទេស និង សហប្រតិបត្តិការអន្តរជាតិ រដ្ឋមន្ត្រីក្រសួងអប់រំយុវជន និង កីឡា រដ្ឋមន្ត្រីក្រសួងកិច្ចការនារី រដ្ឋមន្ត្រីក្រសួងប្រៃសណីយ៍ និង ទូរគមនាគមន៍ រដ្ឋមន្ត្រីក្រសួងកសិកម្ម រុក្ខាប្រមាញ់និងនេសាទ រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រីក្រសួងសុខាភិបាល ប្រធានគណៈកម្មាធិការជាតិទន្លេ

ឆ្នាំទី ៥ លេខ ២២ ថ្ងៃទី ១៥ ខែ មិថុនា ឆ្នាំ ១៩៩៧ រាជកិច្ច ទំព័រទី ១២៧៥

មេតង្គ ឯកអគ្គរាជទូតកម្ពុជាប្រចាំរាជាណាចក្រកូឡុំប៊ី និងសាមីខ្លួនជូនដំណឹង
ចែងក្នុងមាត្រា ១ និងមាត្រា ៨ ត្រូវទទួលអនុវត្តតាមអនុក្រឹត្យនេះ ចាប់ពីថ្ងៃ
ឡាយព្រះហស្តលេខា និង ចុះហត្ថលេខាតទៅ ។

នាយករដ្ឋមន្ត្រីទី១	នាយករដ្ឋមន្ត្រីទី២
ព្រះហស្តលេខានិងក្រា	ហត្ថលេខានិងក្រា
នរោត្តម រណឫទ្ធិ	ហ៊ុន សែន

* * *

រាជធានីភ្នំពេញ, ថ្ងៃទី ១០ ខែ មិថុនា ឆ្នាំ ១៩៩៧

អនុក្រឹត្យលេខ ២៥ អនក្រ.បក

ស្តីពីការបង្កើតគណៈកម្មាធិការ

សំរាប់គោលនយោបាយសេដ្ឋកិច្ច និង ហិរញ្ញវត្ថុ

* * *

កងរដ្ឋាភិបាល

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រឹត្យចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង
រាជរដ្ឋាភិបាល កម្ពុជា
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែ តុលា
ឆ្នាំ ១៩៩៤ ស្តីពី ការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និង
ការប្រព្រឹត្តិទៅរបស់គណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៦៩/១៨ ចុះថ្ងៃទី ២៤ ខែ តុលា
ឆ្នាំ ១៩៩៦ ស្តីពី ការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១៦៩/២៧ ចុះថ្ងៃទី ២៦ ខែ មករា
ឆ្នាំ ១៩៩៦ ស្តីពី ការរៀបចំនិងការប្រព្រឹត្តិទៅនៃធនាគារជាតិនៃកម្ពុជា